

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 59)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥

(தஸக - 59)

வேணுகாநவர்ணநம்

த்வத்வபுர்நவகலாயகோமலம்

ப்ரேமதோஹநமஸேஷமோஹநம் |

ப்ரஹ்ம தத்த்வபரசிந்முதாத்மகம்

வீக்ஷ்ய ஸம்முமுஹூரந்வஹம் ஸ்த்ரிய: || 1 ||

மந்மதோந்மதிதமாநஸா: க்ரமா-

த்த்வத்விலோகநரதாஸ்ததஸ்தத: |

கோபிகாஸ்தவ ந ஸேஹிரே ஹரே

காநநோபகதிமப்யஹர்முகே || 2 ||

நிர்க்கதே பவதி தத்தத்ருஷ்டய-

ஸ்த்வத்தேந மநஸா ம்ருகேக்ஷணா: |

வேணுநாதமுபகர்ண்ய தூரத-

ஸ்த்வத்விலாஸகதயா஽பிரேமிரே || 3 ||

காநநாந்தமிதவாந் பவாநபி

ஸ்திக்த்தபாதபதலே மநோரமே |

வ்யத்யயாகலிதபாதமாஸ்தித:

ப்ரத்யபூரயத வேணுநாலிகாம் || 4 ||

மாரபாணதுதகேசரீகுலம்

நிர்விகாரபஸுபக்ஷிமண்டலம் |

த்ராவணம் ச த்ருஷதாமபி ப்ரபோ

தாவகம் வ்யஜநி வேணுகூஜிதம் || 5 ||

வேணுரந்த்ரதரலாங்குலீதலம்

தாலஸஞ்சலிதபாதபல்லவம் |

தத் ஸ்திதம் தவ பரோக்ஷமப்யஹோ

ஸம்விசிந்த்ய முமுஹூர்வ்ரஜாங்கநா: || 6 ||

நிர்விஸங்கபவதங்கதர்ஸிநீ:

கேசரீ: ககம்ருகாந் பஸூநபி |

த்வத்பதப்ரணயி காநநம் ச தா:

தந்யதந்யமிதி நந்வமாநயந் || 7 ||

ஆபிபேயமதராம்ருதம் கதா

வேணுபுக்தரஸஸேஷமேகதா |

தூரதோ பத க்ருதம் தூராஸயே-

த்யாகுலா முஹூரிமா: ஸமாமுஹந் || 8 ||

ப்ரத்யஹம் ச புநரித்தமங்கநா-

ஸ்சித்தயோநிஜநிதாதநுக்ரஹாத் |

பத்தராகவிவஸாஸ்த்வயி ப்ரபோ

நித்யமாபுரிஹ க்ருத்யமுடதாம் || 9 ||

ராகஸ்தாவஜ்ஜாயதே ஹி ஸ்வபாவா-

ந்மோக்ஷோபாயோ யத்நத: ஸ்யாந்ந வா ஸ்யாத் |

தாஸாம் த்வேகம் தத்த்வயம் லப்தமாஸீத்

பாக்யம் பாக்யம் பாஹி மாம் மாருதேஸ || 10 ||